

—:: प्रेस विज्ञप्ति ::—

एसईसीएल के सहयोग से सिम्स में खुलेगा 200 बिस्तरों का कोविड वार्ड कोरोना की अगली लहर से बचाव के प्रयास तेज

कोरोना संक्रमितों के समुचित ईलाज हेतु सिम्स बिलासपुर में एसईसीएल के सहयोग से स्वास्थ्य सुविधाओं का विस्तार किया जा रहा है। कोरोना के पहले एवं दूसरे चरण में सिम्स बिलासपुर में संक्रमितों के ईलाज को लेकर भारी दबाव देखा जा रहा था। अब सिम्स प्रबंधन ने 200 बिस्तरों का समर्पित कोविड वार्ड बनाने का फैसला किया है। इस हेतु शहर में अवस्थित केन्द्रीय सार्वजनिक उपक्रम एसईसीएल ने अपने सीएसआर मद से वित्तीय सहायता प्रदाय करने का निर्णय लिया है।

इस संबंध में एसईसीएल सूत्रों से प्राप्त जानकारी अनुसार सिम्स हॉस्पिटल के आईसोलेशन वार्ड तथा सर्जिकल वार्ड को रिनोवेट एवं विस्तारित करके कोविड वार्ड बनाए जाने की योजना है। एसईसीएल की ओर से जारी स्कोप ऑफ वर्क में इस कोविड वार्ड के लिए विभिन्न चिकित्सा उपकरण, मशीनें, जीवनरक्षक उपकरण आदि क्रय किए जाने के लिए लगभग 2.89 करोड़ रुपये की वित्तीय सहायता दी जाएगी। एसईसीएल सिम्स के इस प्रस्तावित कोविड वार्ड से जुड़े सिविल कार्य के लिए लगभग 3.27 करोड़ रुपये का सहयोग प्रदान करेगी। सीएसआर से अनुमोदित राशि का 20 प्रतिशत बतौर एडवांस सिम्स/जिला प्रशासन को जारी किया गया है। समेकित रूप से कोविड वार्ड के लिए सिम्स को लगभग 6.16 करोड़ की सहायता दी जाएगी।

बिलासपुर शहर के लिए कोरोना महामारी के दौरान एसईसीएल ने सीएसआर के जरिए कई कामों के लिए वित्तीय सहयोग दिया है जिसमें आक्सीजन सिलेण्डर, टेस्टिंग किट एवं अन्य मेडिकल उपकरण क्रय करने के लिए जिला प्रशासन को 25 लाख रुपये, जिला कोविड अस्पताल बिलासपुर में 200 बेड तथा 120 चैनल आक्सीजन सप्लाय लाईन, शहर के भारतीय नगर तथा सरकण्डा मुक्तिधाम में विद्युत शवदाह गृह के निर्माण के लिए लगभग 1.50 करोड़ रुपये व सिम्स में आरटीपीसीआर टेस्टिंग मशीन तथा सेम्पल संग्रहण के लिए डीप फ्रीजर की व्यवस्था हेतु लगभग 34 लाख रुपये का वित्तीय सहयोग प्रदाय किया गया है।

जनसंपर्क अधिकारी
एसईसीएल बिलासपुर



SOUTH EASTERN COALFIELDS LTD

एस.ई.सी.एल. भवन